

Sri Narasimha Bhujanga

Prayata Stava

శ్రీ నృసింహ భుజంగ ప్రయాత

స్తవః

ఋతం కర్తుమేవాశు నంరస్య వాక్యం

సభాస్తంభమధ్యాద్య ఆవిర్భభూవ |

తమానంరలోకేష్టదానప్రచండం

నమస్కుర్మహే శైలవాసం నృసింహం || 1 ||

ఇనాంతర్ద్వగంతశ్చ గాంగేయదేహం

సదోపాసతే యం నరాః శుద్ధచిత్తాః |

తమస్తాఘమేనోనివృత్త్యై నితాంతం

నమస్కుర్మహే శైలవాసం నృసింహం || 2 ||

శివం శైవవర్యా హరిం వైష్ణవాగ్ర్యాః

పరాశక్తిమాహుస్తథా శక్తిభక్తాః |

యమేవాభిధాభిః పరం తం విభిన్నం

నమస్కుర్మహే శైలవాసం నృసింహం || 3 ||

కృపాసాగరం క్లిష్టరక్షాధురీణం

కృపాణం మహాపాపవృక్షౌఘభేదే |

నతాలీష్టవారాశిరాకాశశాంకం

నమస్కుర్మహే శైలవాసం నృసింహం || 4 ||

జగన్నేతి నేతీతి వాక్యైర్నిషిద్ధ్యా-

-వశిష్టం పరబ్రహ్మరూపం మహాంతః |

స్వరూపేణ విజ్ఞాయ ముక్తా హి యం తం

నమస్కుర్మహే శైలవాసం నృసింహం || 5 ||

నతాన్భోగసక్తానపీహాశు భక్తిం

విరక్తిం చ దత్వా దృఢాం ముక్తికామాన్ |

విధాతుం కరే కంకణం ధారయంతం

నమస్కుర్మహే శైలవాసం నృసింహం || 6 ||

నరో యన్మనోర్జాపతో భక్తిభావా-

-చ్ఛరీరేణ తేనైవ పశ్యత్యమోషూం |

తనుం నారసింహస్య వక్తీతి వేదో

నమస్కుర్మహే శైలవాసం నృసింహం || 7 ||

యదంఘ్రిఙ్జసేవాపరాణాం నరాణాం

విరక్తిర్ద్ధృఢా జాయతేఽర్థేషు శీఘ్రం |

తమంగప్రభాధూతపూర్ణేందుకోటిం

నమస్కుర్మహే శైలవాసం నృసింహం || 8 ||

రథాంగం పినాకం వరం చాభయం యో

విధత్తే కరాఙ్జైః కృపావారిరాశిః |

తమింద్వచ్ఛదేహం ప్రసన్నాస్యపద్మం

నమస్కుర్మహే శైలవాసం నృసింహం || 9 ||

పినాకం రథాంగం వరం చాభయం చ

ప్రఘ్రిల్లాంబుజాకారహస్తైర్ద్ధానం |

ఫణీంద్రాతపత్రం శుచీనేందునేత్రం

నమస్కుర్మహే శైలవాసం నృసింహం || 10 ||

వివేకం విరక్తిం శమాదేశ్చ షట్కం

ముముక్షాం చ సంప్రాప్య వేదాంతజాలైః |

యతంతే విబోధాయ యస్యానిశం తం

నమస్కుర్మహే శైలవాసం నృసింహం || 11 ||

సదా నందినీతీరవాసైకలోలం

ముదా భక్తలోకం దృశా పాలయంతం |

విదామగ్రగణ్యా నతాః స్యుర్యదంఘ్రౌ

నమస్కుర్మహే శైలవాసం నృసింహం || 12 ||

యదీయస్వరూపం శిఖా వేదరాశే-

-రజస్రం ముదా సంయగుద్ధోషయంతి |

నలిన్యాస్తటే స్వైరసంచారశీలం

చిదానందరూపం తమీడే నృసింహం || 13 ||

యమాహుర్ద్ధి దేహం హృషీకాణి కేచి-

-త్పరేఽసూంస్తథా బుద్ధిశూన్యే తథాన్యే |

యదజ్ఞానముగ్ధా జనా నాస్తికాగ్ర్యాః

సదానందరూపం తమీడే నృసింహం || 14 ||

సదానందచిద్రూపమాంనాయశ్చైర్నే-

-ర్విచార్యార్యవక్తాద్యతీంద్రా యదీయం |

సుఖేనాసతే చిత్తకంజే దధానాః

సదానందచిద్రూపమీడే నృసింహం || 15 ||

పురా స్తంభమధ్యాద్య ఆవిర్భూవ

స్వభక్తస్య కర్తుం వచస్తథ్యమాశు |

తమానందకారుణ్యపూర్ణాంతరంగం

బుధా భావయుక్తా భజధ్వం నృసింహం || 16 ||

పురా శంకరార్యా ధరాధీశభృత్యై-

-ర్వినిక్షిప్తవహ్నిప్రతప్తస్వదేహాః |

స్తువంతి స్మ యం దాహశాంత్యై జవాత్తం

బుధా భావయుక్తా భజధ్వం నృసింహం || 17 ||

సదేమాని భక్త్యాఖ్యసూత్రేణ దృట్వా-

-న్యమోఘాని రత్నాని కంఠే జనా యే |

ధరిష్యంతి తాన్ముక్తికాంతా వృణీతే

సఖీభిర్వృతా శాంతిదాంత్యదిమాభిః ||

ఇతి శృంగేరి జగద్గురు

శ్రీసచ్చిదానందశివాభినవన్యసింహభారతీ స్వామిభిః

విరచితం శ్రీ న్యసింహ భుజంగ ప్రయాత స్తవః |